



श्रीअन्तु प्रकाशन (प्रा.)लि.

पूर्वाञ्चल



Purwanchal National Daily

सूचना

1) One Dream- One Theme Corruption Free Society Our Common Responsibility.



नेपाल सरकार
राज्य तथा सूचना प्रविधि मन्त्रालय
सूचना तथा प्रसारण विभाग

वर्ष : २६ अङ्क : ५९ पृष्ठ ४ वित्तिमोड वि.सं. २०७७ माघ ३ गते शनिवार (Saturday, January 16, 2021) नेपाल सम्वत् १९८१ Web : www.purwanchaldaily.com मूल्य रु : ५/- भारतमा भाडु : ४/-

‘जब भ्याकेन्सी’को विज्ञापन राखेर ठग्दा...

काठमाडौं, माघ २। सामाजिक सञ्जाल फेसबुकमा ‘जब भ्याकेन्सी’ को विज्ञापन राखी ठगी गरेको अभियोगमा काठमाडौं काठमाडौं वस्ने दोलखा जिरी नगरपालिका-८ घर भएका २३ वर्षीय शिव खड्कालाई प्रहरीले पक्राउ गरेको छ।

फेसबुकमा ‘जब भ्याकेन्सी’ नामको पेज बनाई वेरोजगार युवाहरूलाई आकर्षक तलब, सुविधा दिने भन्ने आश्वासन दिलाई शुरूमा १ हजार ५ सयदेखि ३ हजार ५ सय रूपैयांसम्म इसेबामार्फत डिपोजिट गर्नुपर्छ भनी ४३ जना युवाहरूबाट रकम ठगी गरी फरार रहेका उनलाई महानगरीय अपराध महाशाखा मिनभवनबाट खटिएको प्रहरीले पक्राउ गरेको हो। खड्कालाई आवश्यक कारवाहीको लागि महानगरीय प्रहरी परिसर ललितपुर पठाइएको उक्त महाशाखाले जनाएको छ।

उता हाड दुल्ने विरामीलाई भारफुक गरी उपचार गर्ने बहानामा फलामको रड, प्लाष्टिकको पाइप र स्टीलको भाँज र तताई शरीरका विभिन्न भागमा डाम्पा विरामीको मृत्यु भएको घटनामा संलग्न रहेको अभियोगमा २ जनालाई बुधवार प्रहरीले पक्राउ गरेको छ।

पक्राउ पर्नेहरूमा गुल्मी रेसुङ्गा नगरपालिका-१ ओखेनी तीनधारा वस्ने मालिका गाउँपालिका-६ अर्जे घर भएका ३८ वर्षीय रामप्रसाद श्रेष्ठ र उनकै श्रीमती ३६ वर्षीया शान्ति श्रेष्ठ रहेका छन्।

राम प्रसादले आफ्नो घरमा अपरिचित व्यक्तिहरू आई अशान्ति मच्चाइरहेको भन्दै बुधवार दिउँसो जिल्ला प्रहरी कार्यालय गुल्मीमा निवेदन दिएपछि आवश्यक अनुसन्धानको लागि खटिएको प्रहरीले इशमा गाउँपालिका-३ दलामचौर वस्ने ६४ वर्षीय रामबहादुर कुमाल (मुखिया) लाई आगोले पोल्दा मृत्यु भएको तथा उनका जेठो छोरा ३४ वर्षीय हुमबहादुर मुखिया सामान्य घाइते अवस्थामा फेला परेका थिए। गतआइतबार रामप्रसादको घरमा गएका रामबहादुरलाई उपचार गर्ने बहानामा खाना खान समेत नदिई आगोमा तताएको फलामे बस्तुले डामेपछि सञ्चो हुन्छ र आफैँ एकछिनमा उठ्छन् भन्दाभन्दै उनको मृत्यु भएको अनुसन्धानबाट खुल्ला भएको छ।

साथै रेसुङ्गा नगरपालिका-५ भुवनपानी वस्ने ४० वर्षीया टोपला दमाईलाई समेत भारफुक गर्ने बहानामा रामप्रसादले गत शनिवार बोलाई सोही विधिबाट पोली डामी घाइते बनाएको खुल्ला भएको बताइएको छ। टोपलाललाई उपचारको लागि अस्पतालतर्फ पठाइएको छ।

साथै अभियुक्त श्रेष्ठले रामबहादुरको मृत्यु शंका गरी आफू जोगिनका लागि बहाना बनाई भुटो भै-भगडाको निवेदन दिएको समेत खुल्ला भएको र घटना सम्बन्धमा थप अनुसन्धान भइरहेको जिल्ला प्रहरी कार्यालय गुल्मीले जनाएको छ।

दुर्घटना बढ्दो, रोक्न सक्स

शिक्षितले नै माण्डैन ट्राफिक नियम



भापा, माघ २। अधिकांश सडक दुर्घटनाको प्रमुख कारण ट्राफिक नियमको पालना नहुने रहेको छ। सवारीसाधन चलाउँदा वा पैदल हिँड्दा नै किन नहोस्, धेरै मानिसले ट्राफिक नियम उल्लंघन गरिरहेका हुन्छन्। जसमा शिक्षित मानिसले नै बढी मात्रामा ट्राफिक नियम उल्लंघन गर्ने गरेका छन्। जसका कारण दुर्घटना बढ्ने गरेको सरकारी तथ्याङ्क छ।

चालकले तीव्र गतिमा सवारी हाँके, ट्राफिक संकेत नमान्ने, जथाभावी गाडी रोक्ने, सवारीको क्षमताभन्दा बढी यात्रु बोक्ने जस्ता कार्य गरेकै कारण भापामा दिन प्रतिदिन सवारी दुर्घटना बढेको ट्राफिक प्रहरीको निष्कर्ष छ। अफ सडकको दुरावस्था, सवारीको चाप बढ्नु र चिसो मौसममा बाक्लो हस्तु लानुले पनि सवारी दुर्घटना बढेको जिल्ला ट्राफिक प्रहरी कार्यालय भापाका प्रहरी निरीक्षक प्रकाश जवेगुले बताए।

दुर्घटना न्यूनीकरणका लागि ट्राफिक प्रहरीले दिनहुँ सचेतनामूलक कार्यक्रम सञ्चालन गरे पनि सवारी चालकले अटेरी गर्दा भापामा चालू आर्थिक वर्षको ६ महिनामा मात्रै ३८ जनाले ज्यान गुमाएका छन्। पुस मसान्तसम्ममा भएका २ सय ४३ वटा सवारी दुर्घटनामा प्रहरी ३८ जनाले ज्यान गुमाएका छन् भने माघको १ गते भएको दुर्घटनामा परी दुई जनाले ज्यान गुमाएका छन्।

दुर्घटनामा परी पुस मसान्तसम्ममा ज्यान गुमाउनेमा ३० पुरुष ४ महिला र ४ जना बालक रहेका छन्। दुर्घटनामा गम्भीर घाइते १६६ र सामान्य घाइते २०२ जना रहेको जिल्ला ट्राफिक प्रहरी कार्यालय भापाको तथ्याङ्कमा उल्लेख छ।

जिल्लामा भएका सबैभन्दा धेरै दुर्घटना मोटरसाइकल नै छन्। मोटरसाइकल मात्रै ६ महिनाको अवधिमा २१९ वटा दुर्घटना भएका छन्।

सडकको दुरावस्था र दिनप्रतिदिन बढ्दो सवारी चापका कारण भापामा दिनहुँ जसो दुर्घटना हुने गरेको जिल्ला ट्राफिक प्रहरी कार्यालय भापाले जनाएको छ। कोरोना भाइरसका कारण नेपालमा लकडाउन शुरू भएपछि मात्रै निजी सवारी प्रयोगकर्ता बढेपछि सवारी चाप थपिएको प्रहरी निरीक्षक जवेगुले बताए। कोरोनाका जोखिमका कारण सार्वजनिक यातायातमा यात्रा गर्नेको संख्या घटे पनि निजी सवारीमा सवार गर्नेको चाप भने बढ्दो मात्रामा रहेको छ।

ट्राफिक प्रहरीले सचेतनामूलक कार्यक्रम अन्तर्गत ट्याक्टर, साइकल लगायतका सवारीमा टाढैबाट

‘ट्राफिक नियम उल्लंघन गर्नेमाथि कडाइ गर्छौं’

भद्रपुर, माघ २। जिल्ला प्रहरी कार्यालय भापाका एसपी सानुराम भट्टराईले जिल्लामा बढ्दो लागूऔषध कारोबार र ट्राफिक नियम उल्लंघन गर्नेमाथि कडाइ गरिने बताएका छन्।

अख्तियार दुरुपयोग अनुसन्धान आयोग केंद्रीय कार्यालय काठमाडौंबाट सरुवा भएर भापा आएका एसपी भट्टराईले शुक्रवार

भापाली पत्रकारहरूसँग गरेको सांक्षिप्त परिचयात्मक कार्यक्रममा यस्तो बताएका हुन्।

२०६२ सालमा प्रहरी निरीक्षक भएर इलाका प्रहरी कार्यालय काँकरभिट्टामा जिम्मै वारी सम्हालिसकेका छन्। १५ वर्षपछि पुनः जिल्लाकै नेतृत्व सम्हाल्ने मौका मिलेको बताउँदै एसपी



(बाँकी अन्तिम पृष्ठमा)

बस र ट्रक आपस ठोक्कँदा ११ जनाको मृत्यु

भारत, माघ २। भारतको दक्षिणपश्चिमी राज्य कर्नाटकमा भएको एक सडक दुर्घटनामा परेर कम्तीमा ११ जना व्यक्तिको मृत्यु भएको छ। समाचारमा बताइए अनुसार एउटा मिनीबस विपरीत दिशाबाट आएको अर्को एक ट्रकसँग एक आपसमा ठोक्कँदा सो दुर्घटना भएको थियो। त्यसमा परी अरु सात जना घाइते भएका छन्। उनीहरूलाई अस्पताल पुर्याइएको छ।

सो दुर्घटनामा परेर उक्त बसमा रहेका एकजना पुरुष सवारी चालक सहित ११ जनाको ज्यान गएको बताइएको छ। मृत्यु हुनेमा दश जना यानु महिला रहेको प्रहरीले जानकारी दिएको छ। सो दुर्घटनास्थल वैगलुरुबाट ४३० किलोमीटर पर पर्दछ। प्रहरीले घाइते सबैलाई अस्पताल लगिएको बताएको छ। प्रहरीका अनुसार सो दुर्घटनामा परेकामध्ये पाँच जना महिलाको अवस्था चिन्ताजनक रहेको छ।

ती यात्रुहरू पारिवारिक कामका लागि हिँडेका थिए। उनीहरू गोवा जान लागेको पनि प्रहरीले जानकारी दिएको समाचारमा जनाइएको छ।

टल्कने स्टीकर टाँस्ने अभियान, ट्राफिक डमी, मादक पदार्थ सेवनकर्तालाई सवारी चलाउन नदिन चेकजाँच लगायतका दुर्घटना न्यूनीकरणका कार्यक्रम सञ्चालन गरे पनि चालकको अटेरीपनले दुर्घटना बढेको प्रहरी निरीक्षक जवेगुले बताउँछन्।

मादक पदार्थ सेवन गरी ट्राफिक प्रहरीलाई

कन्यामवाट फर्कदा अर्जुनधाराका दुई जनाको बुद्धशान्तिमा मृत्यु



बुधबारे, माघ २। भापाको बुद्धशान्ति गाउँपालिका-४ स्थित मेची राजमार्गमा दुर्घटना हुँदा बिहीबार साँघु अर्जुनधारा-७का दुई व्यक्तिको निधन भएको छ।

बुद्धशान्तिको वने चिया बगान क्षेत्रमा इलामबाट भापा फर्दै गरेको मे.७९ ९४६२ नम्बरको मोटरसाइकलमा सवार अर्जुनधारा-७का २१ वर्षीय कविराज भनिने कमल चौधरी र २० वर्षीय हेमा महतको निधन भएको जिल्ला प्रहरी

(बाँकी अन्तिम पृष्ठमा)

छक्याएर सवारी चलाउनु पनि दुर्घटनाको अर्को प्रमुख कारण रहेको छ- प्रहरी निरीक्षक जवेगुले भन्छन्- यस्तो कार्यमा शिक्षित मानिस नै बढी भेटिने गरेका छन्। उनीहरूलाई सम्झाई बुझाई गरेर मात्रै नपुगेपछि स्पष्टमै कारवाही गर्ने गरिएको छ।

चालू आर्थिक वर्षको ६ महिनामा मात्रै ट्राफिक नियम उल्लंघन गर्नेहरूबाट एक करोड ७१ लाख ५ हजार रूपैयाँ राजश्व संकलन गरिएको ट्राफिक प्रहरीको तथ्याङ्कमा उल्लेख छ।

पुस महिनामा मात्रै ५ हजार ५० वटा सवारी साधनलाई कारवाही गरिएको ट्राफिक प्रहरीले जनाएको छ। ट्राफिक नियम उल्लंघन गर्नेमा मोटरसाइकल ट्रक, टिपर, बस जिप, कार, भेन, ट्याक्टर, टेम्पो तथा अटो सिटी सफारी रहेका छन्।

सडकको लेन अनुशासन पालना नगर्नेमा निजी सवारी साधन रहेकाले अनावश्यक रुपमा ओभरटेक गर्दा दुर्घटनाको जोखिम बढेको ट्राफिक प्रहरीको निष्कर्ष छ। पूर्वपश्चिम राजमार्ग अन्तर्गतका अन्य सहायक मार्गहरू सिधै जोडिएका कारण समेत बाटो

(बाँकी अन्तिम पृष्ठमा)

मेची पेट्रोलियमको सभा, सीडीओद्वारा प्रशंसा



तस्वीर : विनोद पाण्डे/पूर्वाञ्चल

चारपाने, माघ २। मेची पेट्रोलियम डिलस एसोसिएशन वित्तिमोडको १३औं साधारणसभा शुक्रवार सम्पन्न भएको छ।

मेचीनगरको होटल मेची क्राउनमा भएको साधारणसभामा प्रमुख अतिथि भापाका प्रमुख जिल्ला अधिकारी श्रवणकुमार तिमिल्सिनाले एशोसिएशनले व्यवसाय क्षेत्र र समाजमा पुऱ्याएको योगदानको प्रशंसा गरेका थिए।

कार्यक्रममा नेपाल आयल निगममा कार्यकारी

निर्देशक सुरेन्द्र पौडेल, वाणिज्य तथा आपूर्ति सहसचिव प्रेम श्रेष्ठ, नेपाल उद्योग वाणिज्य महासंघ १ नम्बर प्रदेशका अध्यक्ष टीकाराज ढकाल, राष्ट्रिय उपभोक्ता मन्च भापाका अध्यक्ष मदनगोपाल सुब्बालगायतले शुभकामना मन्तव्य व्यक्त गरेका थिए।

संस्थाका अध्यक्ष नवीन कोइरालाको अध्यक्षतामा सम्पन्न साधारणसभामा नेपाल उद्योग वाणिज्य महासंघ १ नम्बर प्रदेशको सदस्यमा हालै निर्वाचित उपाध्यक्ष

भूपालराज कटुवाललाई सम्मान गरिएको थियो।

वरिष्ठ उपाध्यक्ष टीकाराज पिठाकोटले स्वागत गरेको कार्यक्रमको सहजीकरण महासचिव विनोद वस्नेतले गरेका थिए। एशोसिएशन सामाजिक कार्यमा पनि सहभागी हुँदै आएको वस्नेतले प्रस्तुत गरेको प्रतिवदनमा उल्लेख छ। संस्थाले नागरिकस्तरबाट कनकाईको केटीहोममा स्थापित पीसीआर परीक्षण प्रयोगशाला निर्माणका लागि २ लाख ५१ हजार रूपैयाँ प्रदान गरेको थियो।

कुलदीपको स्मृति दिवसमा अष्टालाई सम्मान

वित्तिमोड, माघ २। कुलदीप राजवंशी स्मृति कला प्रतिष्ठान भापाले यस वर्ष प्राज्ञ सभासदस्य सरोजा खड्गी र वरिष्ठ संगीतकार बलराम राजवंशीलाई सम्मान गर्ने भएको छ।

माघ ४ गते आइतवार प्रतिष्ठानको १०औं स्मृति दिवसको अवसरमा नेपाल ललितकला प्राज्ञ प्रतिष्ठानको प्रदेश १ बाट पहिलो महिला प्राज्ञ सदस्य मनोनिता हुने मोरङ पथरी शनिश्चरे नगरपालिका निवासी खड्गी र गौरीगञ्ज गाउँपालिका निवासी संगीतकार राजवंशीलाई सम्मान गर्ने लागेको हो।

प्रतिष्ठानले स्मृति दिवसका अवसरमा हरेक वर्ष दुई/दुई जनालाई सम्मान गर्दै आएको छ। कला र साहित्यका क्षेत्रमा कलम चलाउनेलाई यसअघि प्रतिष्ठानले सम्मान गर्दै आएको थियो। यसअघि स्व. गोकुलप्रसाद राजवंशी, हिममत नेम्वाङ, श्यामप्रसाद डाङ्गा, विष्णु पौडेल, प्राज्ञ परिपद सदस्य एसी सुमन, मूनराज सेमा, छित्तन सेपा, हेमन्ता भण्डारी, केशव आचार्य, लीला अनमोल,



सरोजा खड्गी

गणेश निरौला, टीका भट्टराई नेपाल, लखन राजवंशी, प्रियङ्का शर्मा, जानु राजवंशीलाई सम्मान गरेको प्रतिष्ठानका अध्यक्ष पवन राजवंशीले जानकारी दिए। संविधानसभा सदस्य तथा पूर्व राज्यमन्त्री धर्मशीला चापागाँईको प्रमुख आतिथ्यमा यस वर्ष प्रतिष्ठानले हरेक साल भई आफ्नै निवासमा प्रतिष्ठानको स्थापना दिवसका अवसरमा अष्टालाई



बलराम राजवंशी

सम्मान गर्ने लागेको हो। भापाको कनकाई नगरपालिका-९ घैलाडुब्बा निवासी कुलदीप नाट्य क्षेत्रमा रुची राख्ने र साहित्यका माध्यमबाट समाज परिवर्तन गर्ने एक अभियन्ता थिए। २००२ सालमा जन्मिएका राजवंशीको २०३८ साल माघ १ गते निधन भएमाथि थियो। राजवंशी समुदायमा हुर्किएका कुलदीप संगीतप्रेमी समेत थिए।

पूर्वाञ्चल दैनिकको कार्यालयको फोन नम्बर परिवर्तन

पहिले ०२३-५४९०००२/ ५४००८८

अहिले ०२३-५३९०००२/ ५३००८८

बिता आयुर्वेद एण्ड फिजियोथेरापी सेन्टर, अष्टाङ्ग आयुर्वेद फार्मसी

दैनिक डाक्टरबाट OPD, पायल्स, फिसर, फिस्टुलाको क्षारसुत्र विधिद्वारा उपचार हाडजोर्नी, नशा, पारालाइसिस, मसाजद्वारा उपचार। सम्पर्क : ९८०६००३१३/०२३-५९०१६६


२३औं राष्ट्रिय भूकम्प सुरक्षा दिवस प्रभातफेरी, अन्तरक्रिया, कैदीलाई १०० कम्बल



भापा, माघ २। २३औं राष्ट्रिय भूकम्प सुरक्षा दिवसको अवसरमा चन्द्रगढीमा प्रभातफेरी सम्पन्न भएको छ। जिल्ला विपद् व्यवस्थापन समिति भापाको आयोजनामा भएको प्रभातफेरी चन्द्रगढीको लेखनाथ चोकबाट शुरु भएर जिल्ला समन्वय समिति भापाको हलमा पुगेर समापन गरिएको थियो। प्रभातफेरीपछि जिल्ला समन्वय समितिकै सभाहलमा अन्तरक्रिया समेत गरिएको थियो। प्रमुख जिल्ला अधिकारी श्रवणकुमार तिमिल्सिनाको अध्यक्षतामा भएको कार्यक्रमका प्रमुख अतिथि जिल्ला समन्वय समिति भापाका प्रमुख सोमनाथ पोतेल रहेका थिए। कार्यक्रममा नेपाल रेडक्रस सोसाइटी भापाका

सभापति लोकराज ढकालले स्वागत गरेका थिए। नेपालमा वि.सं. १८९० देखि २०७२ सालसम्ममा भूकम्पबाट भएको धनजनको क्षतिबारे उनले सो अवसरमा जानकारी गराएका थिए। कार्यक्रममा भद्रपुर नगरपालिका प्रमुख जीवन श्रेष्ठ, सघन शहरी तथा

भवन निर्माण आयोजना भद्रपुरका प्रमुख राजेन्द्र खतिवडा, आधिकारिक ट्रेड यूनियनका अध्यक्ष लक्ष्मी गुरागाईलगायतले बोलेका थिए। जिल्ला प्रहरी कार्यालयका प्रहरी उपरीक्षक सानुराम भट्टराई, सशस्त्र प्रहरी उपरीक्षक रमेशकुमार पाण्डे, अनुसन्धानका निर्देशक तिलक शर्मा, जिल्ला समन्वय अधिकारी रुद्र न्यौपाने लगायत कार्यक्रममा सहभागी थिए। भूकम्प दिवसको अवसरमा नेपाल रेडक्रस सोसाइटी भापाले जिल्ला कारागारमा रहेका कैदीबन्दीका लागि न्यायो ओड्ने १०० थान कम्बल कारागार प्रमुख राजेन्द्र गौतमलाई हस्तान्तरण गरेको थियो। कार्यक्रममा नेपाल प्रहरी र सशस्त्र प्रहरीले संयुक्त रूपमा भूकम्प आउँदा सुरक्षित रहने तरिका बारे 'डेमो' गरेर देखाएका थिए।



'बासु'मा भूकम्प सचेतना
दुहागढी, माघ २। राष्ट्रिय भूकम्प सुरक्षा दिवसको अवसरमा भापा दुहागढीस्थित बाल सुबोधिनी माध्यमिक विद्यालयमा भूकम्प सुरक्षा सम्बन्धी चेतनामूलक कार्यक्रम सम्पन्न भएको छ। विद्यालयको बाल क्लब र जुनियर रेडक्रस सर्कलको संयुक्त आयोजनामा कार्यक्रम सम्पन्न भएको हो। कार्यक्रममा भूकम्पबाट हुने क्षति न्यूनीकरणका लागि गर्नुपर्ने पूर्वतयारी र भूकम्पीय जोखिमबाट बच्ने उपायका बारेमा विद्यालयका प्रधानाध्यापक एवम् रेडक्रसकर्मी विश्व थापाले जानकारी गराएका थिए। कार्यक्रममा विद्यार्थीहरूलाई भूकम्पबाट जोगिन विद्यालय र घरभित्र रहेका अपनाइने प्रभावकारी उपाय 'थुँडा टेकी गुँडुल्की ओत लागी समात' (डक कभर होल्ड) को सामूहिक अभ्यास समेत गराइएको थियो।

पूर्वशिक्षकद्वारा विद्यालयमा अक्षयकोष

युद्धबहादुर बोहोरा

पाँचथर, माघ २। पूर्वशिक्षक पद्मादेवी थपलिया (बोहोरा) द्वारा स्वर्गीय आमा लक्ष्मीमाया थपलियाको स्मृतिमा एक लाख रुपैयाँको अक्षयकोष स्थापना गरेकी छिन्। फाल्गुनन्द गाउँपालिका-५को घुर्बिसे पञ्चमी माध्यमिक विद्यालयबाट गत महिना अवकाश लिएकी उनले एक कार्यक्रमकावीच विद्यालय व्यवस्थापन समिति अध्यक्ष टीकाचन्द्र चेम्जोङ तथा प्रधानाध्यापक नरेन्द्रप्रसाद अधिकारीलाई एक लाख नगद हस्तान्तरण गरेकी हुन्। तेह्रथुम जिल्लाको आठगाउँ गाउँपालिका-६, चुहानडाँडा निवासी मध्यम किसान परिवारका रत्नबहादुर र स्वर्गीय आमा लक्ष्मीमाया थपलियाको कोखबाट २०१७ साल मंसिर १ गते जेठी छोरीको रूपमा जन्मेकी उनले सामाजिक र नेपाली विषयमा स्नातक तहसम्मको योग्यता हासिल गरिन्। बुवाआमाले आफ्ना पाँच बहिनी छोरी र तीन छोरा गरी जम्मा आठ जनालाई सन्तानलाई त्यस बेलाको कठिन समयमा पठनपाठन गराउन

दुलो संघर्ष गरी शिक्षाको उज्यालो दिन सफल भए। २०४५ सालको शिक्षा सेवा आयोगको परीक्षा उत्तीर्ण गरी २०४६मा स्थानीय जलकन्या प्राथमिक विद्यालयमा स्थायी नियुक्ति भइ शिक्षण पेशामा प्रवेश गरेकी उनी शुरुवातमा मासिक तलब दुई सय २५ रुपैयाँ लिएको बताउँछिन्। चार वर्षपछि आफूले अध्ययन गरेको शारदा माध्यमिक विद्यालयमा २०५० सालदेखि निम्नमाध्यमिक तहमा बढुवा भइ सरुवा भएकी थिइन्। उनले इलामको फाकफोकथुम-१, निवासी अर्जुनकुमार बोहोरासँग २०४८ सालमा विवाह गरे पश्चात् घर पायक अन्तर जिल्ला सरुवा भइ पाँचथर फाल्गुनन्द-५को घुर्बिसे पञ्चमी माध्यमिक विद्यालयमा सेवा प्रारम्भ गरिन्। हाल अवकाश लिएको विद्यालयमा माध्यमिक तहको सामाजिक विषयको दरबन्दीमा काम गरी २०७७ मंसिर १ गते करिव तीन दशक लामो समय काम गरी पेशाबाट विदा लिएकी छिन्। उनले शैक्षिक उन्नतिको लागि विद्यालयको पुस्तकालयमा करिव ५० वटा जतिविभिन्न लेखकका पुस्तक सौजन्य गर्दै आगामी दिनमा पनि शैक्षिक क्षेत्रमा सदैव समर्पित हुने अटोटे लिएको बताइन्। आफ्नी स्वर्गीय आमाको नाममा खडा गरेको कोषबाट यस विद्यालयमा अध्ययन गर्ने कक्षा ११ का एक छात्र र एक छात्रा गरिव र विपन्न विद्यार्थीको सहयोगका लागि अक्षय कोषबाट

छात्रवृत्ति प्रदान गरिने बताइन्। गरीब, विपन्न तथा जेहेन्दार विद्यार्थीहरूलाई प्रोत्साहन स्वरूप छात्रवृत्ति प्रदान गर्न उनले गरेको अक्षय कोष स्थापना एक उदाहरणीय कार्य भएको भन्दै व्यवस्थापन समिति, विद्यालय परिवार तथा अभिभावक र बुद्धिजीवीहरूले उनको प्रगतिको कामना सहित धन्यवाद ज्ञापन गरेका छन्। उनले न्यून आयश्रोत भएका तथा विपन्न घरपरिवारका बालबालिकालाई पठनपाठनमा सहज हुने विश्वास गरेकी छिन्। थपलियाकी आमाको २०७२ पुस ४ गते निधन भएको थियो। यसैगरी, यस विद्यालयमा स्थानीय लगन चेम्जोङले आफ्नी स्वर्गीय श्रीमतीको नाममा २० हजार रुपैयाँको अक्षयकोष स्थापना गरेका थिए। हाल सम्म यस विद्यालयमा दुई वटा अक्षयकोष स्थापना भएका छन्। यसै विद्यालयका पूर्व शिक्षक तथा समाजसेवी नन्दीकेशर हुंगलले हाल अमेरिकामा रहेर पनि दुई आर्थिक वर्ष सम्म विद्यार्थीलाई स्वेटर, टोपी, न्यानो कपडा लगायतका सामग्री उपलब्ध गराएको व्यवस्थापन समिति अध्यक्ष चेम्जोङले जानकारी दिए।

जगतगुरुत्तम दिवसमा रक्तदान



वित्तमोड, माघ २। पञ्चममूल गुरु श्री कृपालुजी महाराजको जगतगुरुत्तम उपाधि पाएको दिनको अवसरमा वित्तमोडमा रक्तदान कार्यक्रम सम्पन्न भएको छ। राधामाधव समिति नेपाल वित्तमोड र डिभाइन युथ क्लब नेपाल वित्तमोडको संयुक्त आयोजना धाम परिसरमा रक्तदान गरिएको हो। नेपाल रेडक्रस सोसाइटी वित्तमोड उपशाखाको प्राविधिक सहयोगमा भएको कार्यक्रममा १६ जनाले रक्तदान गरेको राधामाधव समिति नेपाल वित्तमोडकी सदस्य दुर्गादेवी ढकालले जानकारी दिइन्। भापाका भद्रहरेको रगतको अभाव टार्न रक्तदान जीवनदान भन्ने नाराका साथ जगतगुरुत्तम दिवसको अवसरमा रक्तदान कार्यक्रम आयोजना गरिएको राधामाधव समिति नेपाल वित्तमोडकी अध्यक्ष अर्चना थापाले बताइन्। कार्यक्रममा संस्थाका सल्लाहकार लक्ष्मण ढकाल, विद्वत् समाज नेपालका सदस्य राजेन्द्रकुमार थापालगायतको सहभागिता रहेको थियो।

क्रिकेट टोलीलाई एनएमसीको सम्मान

काँकरभिट्टा, माघ २। प्रधानमन्त्री कप महिला क्रिकेट प्रतियोगिताको विजेता टोली प्रदेश १ लाई नेपाल बहुउद्देश्यीय सहकारी संस्था लि. (एनएमसी) ले सम्मान गरेको छ। पुस ११ देखि १९ गतेसम्म बाङ्को लमहीमा सञ्चालन भएको प्रतियोगिताको फाइनलमा प्रदेश १ले विभागीय टोली एपीएफलाई पराजित गर्दै उपाधि जितेको थियो। राष्ट्रिय टोलीको नेतृत्व गर्ने रविना क्षेत्रीसँगै अधिकोश राष्ट्रिय टोलीबाट प्रतिनिधित्व गर्ने खेलाडीको वचन रहेको प्रदेश १ टोलीलाई शुक्रवार एक कार्यक्रमकावीच एनएमसीको विषयगत उपसमिति खेलकुद उपसमितिको आयोजनामा सम्मान गरिएको हो। संस्थाको काँकरभिट्टास्थित कर्पोरेट कार्यालयको सभाहलमा सम्पन्न सम्मान कार्यक्रममा संस्थाका सञ्चालक समिति अध्यक्ष रामचन्द्र उप्रेती, सञ्चालक समिति सदस्य ठाकुरप्रसाद सिवाकोटी, प्रमुख कार्यकारी अधिकृत लक्ष्मीप्रसाद उप्रेती, एनएमसी खेलकुद उपसमिति संयोजक हरिप्रसाद तिमिल्सिना, सदस्यहरु खडानन्द खतिवडा, प्रवीण थापा लगायतले टोलीलाई अबिर, खादा, सम्मान-पत्रले सम्मानित गरेका थिए। सम्मान प्राप्तपछि बोल्दै प्रशिक्षक विरु श्रेष्ठ र कप्तान रविना क्षेत्रीले एनएमसी जस्तो संस्थाले गरेको यसप्रकारका सम्मानले खेलकुदमा थप ऊर्जा मिलेको बताए। कार्यक्रममा बोल्दै संस्थाका अध्यक्ष उप्रेतीले एनएमसीले खेलकुदको क्षेत्रमा सधैं सहयोग गर्न रहेको बताए। एनएमसी खेलकुद उपसमिति संयोजक हरिप्रसाद तिमिल्सिनाको अध्यक्षतामा सम्पन्न कार्यक्रममा स्वागत सदस्य प्रविण थापाले र सञ्चालन सामुदायिक विभाग प्रमुख हिरन कट्टेलले गरेका थिए।

दमकमा स्वास्थ्य भवन शिलान्यास



भापा, माघ २। भापाको दमक-४ मा आधारभूत स्वास्थ्य भवन निर्माणका लागि शिलान्यास भएको छ। दमक नगरपालिकाले प्रत्येक वडामा आधारभूत स्वास्थ्यका लागि स्वास्थ्य भवन बनाउने योजनाअनुरूप दमक-४ मा भवन निर्माणको थालनी भएको हो। भवनको शिलान्यास दमक नगरपालिकाका प्रमुख रोमनाथ ओली, उपप्रमुख गीता अधिकारी, दमक-४ वडाध्यक्ष कुमार साम्बुहाङलगायतले गरेका थिए। शिलान्यास कार्यक्रममा मेयर ओलीले जनताका आधारभूत आवश्यकता पूरा गर्न स्थानीय सरकार प्रतिबद्ध रहेको बताए। संघीयताको मर्म अनुसार स्थानीय सरकारले जनताका गुनासालाई नजिकबाट नियालेर काम गरेको उनले दावी गरे। उपमेयर अधिकारीले दमकमा स्वास्थ्य सेवालालाई विस्तार गरिने बताइन्। उनले दमक अस्पतालमा पनि विशेषज्ञसहितको सेवा विस्तार गरिएको बताइन्। वडाध्यक्ष साम्बुहाङले समयमै निर्माणको काम सकिने र उपचारका लागि बडाबासीले निजी क्लिनिकका एचएलाई भेटेरहुनु नपर्ने बताए। दमक नगरपालिकाका ईन्जिनियर अनन्त सेनेहाङले गुणस्तरहीन काम भएको पाइए सोभै आफूलाई सम्पर्क गर्न नागरिकलाई आग्रह गरे। भवन-४मा उक्त आधारभूत स्वास्थ्य भवन निर्माणका लागि स्थानीय डम्बरमाया उप्रेती, अम्बिका पाठक, श्रीमान धिमान, शारदा खरेल, एकनाथ शिवाकोटी, उमेश धिमाल, मिनाक्षी धिमाल, सुरज धिमाल र वैद्यबहादुर धिमालले जग्गा दिएका थिए। उक्त भवन निर्माणको जिम्मा माइसुवा-प्रवीण जेभीले पाएको छ। नगरभरिका ६ वटा आधारभूत स्वास्थ्य भवनको निर्माणका लागि चार करोड ७५ लाख ८ हजार १ सय २७ रुपैयाँमा ठेक्का लगाइएको दमक नगरपालिकाले जनाएको छ। यी भवन आउँदो वर्षको कार्तिकमा निर्माण सम्पन्न हुनुपर्ने नगरपालिकाले जनाएको छ।

ट्राफिक ...

भद्राङ्गले जिल्लामा लागूऔषध र दुर्व्यसनीको संख्या बढी रहेको प्रहरीको तथ्याङ्कमा उल्लेख रहेको बताए। '१५ वर्षअघि सीमा नाका बस्दा जस्तो अवस्था थियो, अहिले पनि त्यस्तै अवस्था छ'- एसपी भद्राङ्गले भने- 'भारतको पानीट्याकी बजारमा सहज रूपमा लागू औषध खरिद गर्न पाउँदा त्यस्तो समस्या ज्यूका ल्यु नै छ।' 'लागूऔषधको कुलतमा फसेका युवायुवतीलाई त्यसबाट मुक्त बनाउन र अवैध कारोबार रोक्न भारतीय काउन्टर पाटर्सहरूसँग समन्वय र सहकार्य गरेर आफ्नो कार्यकालमा अभियान नै थाल्छौं'- उनले भने। साथै सीमा नाका बन्द रहेको अवस्थामा भारतीय नम्बर प्लेटका सवारीसाधन खुलेआम सञ्चालनमा आइरहेकोले त्यसलाई रोक्न सम्बन्धित निकायसँग सहकार्य गरेर अर्थ बढ्ने उनको भनाइ छ। सीमा नाकामा हुने अवैध चोरी निकासी तथा सवारी दुर्घटना न्यूनीकरण, मानव बेचबिखन रोक्न, सामाजिक अपराध नियन्त्रण, सामुदायिक प्रहरीमाफतको साभेदारी कार्यक्रमलाई फोकस गरेर कार्यान्वयन ल्याउने उनले प्रतिबद्धता जनाए। प्रहरीसँग जनताको व्यवहार र

आचरणलाई शुद्धीकरण गर्दै लैजाने बताउँदै उनले भने- 'प्रहरीले घटेका घटनालाई तुरुन्तै रेसपोन्स गर्नेछ र जनतालाई शान्ति सुरक्षाको अनुभूति दिनुपर्ने छ।' पत्रकार तथा सञ्चारमाध्यमलाई प्रदान गरिने सूचना एकद्वार प्रणालीबाट दिने र त्यसमा कसैलाई काबापाखा नगरिने उनको भनाइ छ। यता प्रहरी कार्यालय भापाका डीएसपी राकेश थापाले पत्रकारले हतारमा समाचार लेख्नु भन्दा पनि प्रहरीबाट घटनाको सत्य तथ्य बुझेर आधिकारिक सूचना जनतामाभ सम्प्रेषण गर्न आग्रह गरेका छन्। पत्रकारलाई सूचना नदिँदा पनि आफ्नो नाम उल्लेख गरेर समाचार प्रकाशन गर्दा आफूलाई समस्यामा पार्ने काम गरिएकोले त्यसो नगरिदिन उनले सदैव पत्रकारलाई अनुरोध गरे। प्रहरीले दैनिक घटना विवरण इमेलबाट सवै पत्रकार र सञ्चारमाध्यमलाई एकैसाथ उपलब्ध गराउँदै आएकोले नबुझेको कुरा आफूलाई फोन गरेर सोझ उनले आग्रह समेत गरे।

आइरहेको मोटरसाइकलसँग टोर्किङ्दा दुर्घटना भएको बताइएको छ। दुर्घटनामा गम्भीर घाइते भएका दुबैलाई उपचारका लागि भापाको वीएण्डसी हस्पिटल ल्याइएकोमा कविराजलाई चिकित्सकले मृत घोषणा गरेको जिल्ला प्रहरी कार्यालय भापाका प्रवक्ता प्रहरी नायब उपरीक्षक राकेश थापाले बताए। पछाडि सवार महतको उपचारको क्रममा मृत्यु भएको थियो। अर्जुनधारा-७ स्थित मिलडाँडा दक्षिण निवासी दुवै जनाको निधनले सिंगो गाउँ नै शोकमग्न बनेको छ। कविराज परिवारका एक्लो छोरा तथा हेमा परिवारकी कान्छी छोरी थिइन्। दुर्घटनामा परेको टाटा सुमोका चालक बुद्धशान्ति-७का सञ्जय गदाल फरार रहेकाले खोज्ने काम भइरहेको प्रहरीले जनाएको छ। तर, गाडी र घनी बुद्धशान्ति-७ का डिल्लीमान राई इपका बुधवारको नियन्त्रणमा रहेका छन्।

सूचना ! सूचना !! सूचना !!!

यस वित्तमोड उद्योग वाणिज्य संघको बैठकको निर्णय अनुसार संघको वार्षिक साधारणसभा निम्न मिति, समय र स्थानमा हुने निश्चित भई साधारण सदस्यहरूलाई पत्रचार गरी सकिएको छ। कारणवस पत्र प्राप्त नभएमा यसै सूचनालाई निमन्त्रणा ठानी साधारण सभामा अनिवार्य उपस्थिति भई दिनुहुन हार्दिक अनुरोध गर्दछौं।
कार्यक्रम मिति: २०७७ माघ ४ गते आइतबार
समय: विनको ११:०० बजे
स्थान: अतिथी सदन, वित्तमोड
भेषराज भण्डारी (प्रसान्त) महासचिव
कुमार भद्राई अध्यक्ष
वित्तमोड उद्योग वाणिज्य संघ, भापा

राहदानी हरायो

फिल्मफिलेबाट माईधर जाने क्रममा यही मिति २०७७/०६/२५ गते मेरो निम्न व्यहोराको राहदानी हराएको हुँदा भेट्नु हुने महानुभावले नजिकको प्रहरी कार्यालय वा निम्न ठेगानामा बुझाई दिनुहुन अनुरोध छ।
नाम:- देवेन्द्रप्रसाद दुलाल
ठेगाना:- शिवगञ्ज-२, भापा
हाल:- शिवसताक्षी-६, भापा
राहदानी नं.:- ५१९८४१३

पसल बिक्रीमा

वित्तमोड-५ शनिश्चरे रोड, लुईटेल कम्प्लेक्समा न्याक र डेकोरेशनसहितको खाली सटर बिक्रीमा रहेकोले इच्छुकले त्तु-सम्पर्क गर्नुहोला।
सम्पर्क:
९८०७९६५३०९/९८४०२२३७५८

भाडामा

अर्जुनधारा-४ मा चारवटा बोइलर कुखुरा पाल्न मिल्ने खोर, सानो पोखरी र कम्पाउण्डसहित बस्ने घर भाडामा छ। साथै हल्दीबारी-२ फिलको नजिकै राम्रो वातावरणमा ४-५ कठ्ठा जग्गा बिक्रीमा छ।
मो. ९८५१०९४०१८, ९८०८४१७७८२, ९८५०८०९११

निक्षेप रकम उपर हकदावी गर्न आउने ३५ दिने सूचना

खड्कबहादुर चौहानको नातिनी, श्रीनारायण चुवानको छोरी, १ नं प्रदेश, भापा जिल्ला, सिवसताक्षी नगरपालिका वडा नं. ११ बस्ने धनमाया राउतले यस शाखामा बचत खाता नं. १८२५२४१७००२३२ सञ्चालन गर्दै आउनु भएकोमा मिति २०७७/०६/२४ मा निज खातावाला धनमाया राउतको निधन भएकोले सोही व्यहोरा उल्लेख गरी उपरोक्त खातामा रहेको रकम पाउँ भनी निज मृतकको छोरा नाता पर्ने रनजित राउतले मृत्यु दाता प्रमाणपत्र र नाता प्रमाणित प्रमाणपत्र लगायतका अन्य आवश्यक कागजसहित यस बैंक समक्ष निवेदन दिनु भएकोले यो सूचना प्रकाशित गरिएको छ। बैंक तथा वित्तीय संस्था सम्बन्धी ऐन २०७३ को दफा १११ बमोजिम निज मृतक धनमाया राउतको नाममा यस शाखामा रहेको निक्षेप मौज्जातको भुक्तानी दावीकर्तालाई दिन नपर्ने कुनै कारण भए वा अन्य कुनै व्यक्तिको हकदावी छ भने यो सूचना प्रथमपटक प्रकाशित भएको मितिले ३५ (पैंतीस) दिनभित्र आफ्नो स-प्रमाण दावी गर्न यस बैंकको वित्तमोड शाखामा आउनुहोला। अन्यथा उल्लेखित म्यादभित्र कोही कसैको दावी पर्न नआएमा माग बमोजिम उपरोक्त खाताको रकम भुक्तानी हुने र सोका लागि बैंक जिम्मेवार नहुने वेहोरा समेत जानकारी गराइन्छ। पछि कुनै उजुर बाजुरलाई बैंकले मान्यता नदिने समेत सूचित गरिन्छ।

नेपाल एसबिआई बैंक लि.

वित्तमोड शाखा, फोन नम्बर ०२३-५३०९१०, फ्याक्स: ०२३-५३०४८९

आकर्षक घडेरी बिक्रीमा

भापाको अर्जुनधारा-९स्थित कटहरडाँडामा कालोपत्रे पिच बाटोले छोएको ३६ फिट मुख भई पश्चिम फर्केको घरायसी तथा व्यापारीक प्रयोजनको लागि भिटाहह एकमुष्ट वा टुक्रा गरी लिन चाहने व्यक्तिले सम्पर्क राख्नुहोला।
नोट: जम्मा जग्गाको क्षेत्रफल ११ कठ्ठा
सम्पर्क: नरेश श्रेष्ठ (मो. नं. ९८४२६२४१५०, ९८१७०२९१८५)

बिता (सेफ्टी तथा ढल सफाई)

बितामोड, भापा
मुपाल बुढाथोकी
023-545402
9825952677
9825952680
सेफ्टी तथा ढल सफाई गर्नु परेमा हामीलाई सम्पर्क गर्नुहोस्।

कविता

टाप, हामी र मुटु



राजेश धामला

पाइँतालाहरू टुकटुक्याएर टाप बजारको अभिनय गर्दै सम्भवतः ऊ हामीलाई कतै बाटोमा ब्याख्या गर्दैछ कतै सडकमा अर्थ लगाउँदैछ र, हाम्रो लगाम समातेर सम्भवतः ऊ हामीलाई कतै मुर्दा बीचको बचाउन चाहिँ रहेछ कतै औंसी हौंसेको हसाउन चाहिँ खोजी रहेछ । र, कतै करहरूमा अनुवाद गरेर हामीलाई हाम्रो सम्पूर्ण आयु एउटा रसिदको टुकुकोमा च्यातेर मनहरूलाई सन्त्रासको मालामा बन्दै आउने उसका हरेक उत्सवहरू कहिले मालपोत भनेर सजिइन्छन् त, कहिले घुुरी कर भनेर आकाशिन्छन् । पाइँतालाहरू टुकटुक्याएर

ऊ हामीलाई सदैव तर्साउन खोजी रहेछ ऊ हामीलाई हामीले जितेको युद्धलाई पनि एक पटक मात्र होइन, पटक-पटक कैयौँ पटक आजसम्म लगातार आफूले जितेको घोषणा गरिरहेछ पक्का हो । ऊ हामीलाई मान्छे हुनुमा पनि हरेक पल चुनौति गरिरहेछ ।

तर, उसलाई थाहा छैन मन धेरै दिन लगाममा बाँधिन सक्तैन र, यदि हामी पनि मान्छे नै हौं भने (होइनौं भने त के नै पो गर्नु र भन्नु ? ठिकै छ ।) मानिसको मुटुले स्वयम् आफ्नै धड्कन बाहेक अरु कसैले बजारको टाप एक दिन सहला एक वर्ष सहला अथवा, एक दशक, एक शताब्दी र एक युग नै सहला तर, अन्ततः मानिसको मुटुले स्वयम् कसैले बजारको टाप सदैव कहिल्यै सही रहन सक्तैन ।

कथा



‘श

हरमा नगरपालिकाले राखेका फोहोर संकलन गर्ने कन्टेनरहरूमा मात्र फोहोर फाल्नु होला । अन्यथा जथाभावी फोहोर फाल्नेसंग नगरपालिका कार्यालयले उच्चदरको जरिवाना असुल गर्नेछ ।

नेपालको कुनै शहरमा त्यहाँको नगरपालिका र वडा कार्यालयहरूले ठाउँ-ठाउँमा सूचना टाँस गर्छन् । शहरमा कर कार्यालय पनि सञ्चालन छ । एक नयाँ कर अधिकृत कर कार्यालय जाँदा-आउँदा ठाउँ-ठाउँका ती सूचना देख्छन् । कर अधिकृत खुशी हुन्छन् । किनकि जथाभावी फोहोर फाल्नेसंग असुल गरेको जरिवानाबाट पनि नगरपालिकाले कर कार्यालयमा निश्चित कर जम्मा गर्नुपर्छ । जसले गर्दा कर कार्यालयलाई लक्ष्य हाँसिल गर्न सजिलो हुन्छ ।

शहरवासीहरूको नराम्रो बानी के छ भने उनीहरू जहिले पनि जथाभावी फोहोर फाल्ने गर्दछन् । विशेषगरी शहरका पसल, दोकान र होटलहरूबाट जथाभावी दैनिक फोहोर फालिने गरिन्छ । शहरमा राम्रो पक्ष पनि छ । त्यो के त भने, फोहोरमैला वढेर शहर कुरूप भएकाले शहर सफासुग्गर र सुन्दर राख्न जागरुक स्वयम्सेवी समूह, संस्था तथा अभियन्ताहरू पनि छन् । उनीहरू शहर सफा राख्न बाक्लै सफाई अभियान चलाउने गर्दछन् ।

नयाँ कर अधिकृत कहाँ नगरपालिका सम्बन्धी फाइल आइपुग्छ । कर अधिकृत खुशी हुन्छन् । किनकि नगरपालिकाबाट मनसुँगै कर जम्मा भएको हुनुपर्छ भन्ने कर अधिकृतलाई लाग्दछ । तर, कर अधिकृत निराश हुन्छन् । किनकि नगरपालिकाबाट



सुबन तामाड

समुचित कर बुझाइएको छैन रहेछ । कर अधिकृत नगरपालिका कार्यालय जाने निधो गर्दछन् । उनी नगरपालिका पुग्दछन् । नगरपालिकाका कर्मचारी तथा पदाधिकारीबाट चित्तबुभन्धो उत्तर नआएपछि जब कर अधिकृत नगरपालिकाको फोहोर व्यवस्थापन सम्बन्धी फाइल केलाएर हेर्दछन् तब कर अधिकृत आश्चर्यमा पर्दछन् ।

कर अधिकृत के पाउँदछन् भने शहरमा जथाभावी फोहोर फाल्नेहरूबाट जरिवाना नै असुलिएको छैन रहेछ । जथाभावी फोहोर फाल्नेहरूबाट जरिवाना असुलिने सूचनाबारे कर अधिकृत नगरपालिका प्रतिनिधिलाई प्रश्न गर्दछन् । त्यस्तो सूचना टाँस गरिएको कुरा नै विर्सिसकिएछ भनेर नगरपालिकाले गैरजम्मेवारपूर्वक उत्तर दिन्छ । तर, सूचना टाँस गरिएपछि त जरिवाना असुली अनिवार्य हुन्छ भनेर कर अधिकृत सम्झाउँदछन् । किनकि सूचना टाँस पश्चात पनि शहरमा जथाभावी फोहोर फाल्न रतिभर कम नभएको कर अधिकृत स्वयम्ले दैनिक

फोहोरमैलाको पैसा खोइ ?

देखेका छन् । नगरपालिका प्रतिनिधि अक्क न बक्क पर्दछन् ।

कर अधिकृत गहिरिएर फाइल हेर्छन् । उनले के पाउँछन् भने, शहरवासी, पसल दोकान र होटलहरूबाट जथाभावी फालिएका फोहोर बटुलेर कन्टेनरमा भरेबापतको दैनिक खर्च भनेर नगरपालिकाले खर्च देखाएको छ, तर जरिवाना चाहिँ असुल गरिएका छैनन् । हप्तामा एक-दुई पटक मात्र कन्टेनर उठाएर फोहोर व्यवस्थापन गरेको कुरा कर अधिकृत आफ्नो कार्यालय जाँदा-आउँदा आफ्नै आँखाले देखेका छन् । तर, नगरपालिकाले भने दैनिकजसो कन्टेनर उठाएर फोहोर व्यवस्थापन गरेको खर्च देखाएको छ । यसबारे प्रश्न गर्दा कर अधिकृतकोमा एउटा बेनामी खाम आइपुग्छ । ‘यो के को चिठी हो ?’ भनेर कर अधिकृतले सोध्दा चिठी ल्याउनेले भन्छन्- ‘सर यस खाममा फोहोरको मोहर छ भयो ।’

नगरपालिकाका कर्मचारी र पदाधिकारीका चाल शहा पाएर कर अधिकृत चकित पर्दछन् । कर अधिकृत एकसयमा आउँछन् र भन्छन्- ‘यस नगरपालिकालाई कर छलिको कारवाही हुन्छ अब ।’ छिमेक अर्को पनि खाम आइपुग्छ । कर अधिकृत कड्केर भन्छन्- ‘यो खामहरू लानुस्’ तर खाम ल्याउने व्यक्ति मिलिकै वेपत्ता हुन्छन् । कर अधिकृत नगर प्रमुख, उपप्रमुख र प्रशासकीय अधिकृत खोज्दछन् । तर, भर्खरै नगरपालिका कार्यालयभित्रै भएका उनीहरू बाहिर गएका जानकारी पाउँदछन् ।

कर अधिकृत नगरपालिकाको फोहोर व्यवस्थापन सम्बन्धी फाइल मिहीनरूपमा हेर्छन्, तब उनको स्वास नै रोकिएला जस्तो हुन्छ । शहरका स्वयम्सेवी समूह, संस्था तथा अभियन्ताहरूले शहर सफा राख्न चलाएको अभियानहरूको समेत विल बनाएर खर्च देखाइएको रहेछ । ‘आफ्नो शहर सफा राख्न शहरवासीहरू स्वयम् जागरुक हुनुपर्छ’ भन्ने नारासहित थुप्रै पटक शहर सफा गर्ने अभियान चलाएको भनेर अभियन्ताहरूले गरेका कामलाई खर्च देखाइएको रहेछ ।

एकातिर जरिवाना असुलेको छैन, तर उल्टै

जथाभावी गरिएको फोहोरमैला संकलनवापत बजेट खर्च देखाइएको छ । अर्कोतिर निःशुल्क रूपमा अभियन्ताहरूले गरेका कामलाई पनि चलाकीपूर्ण तरिकाले खर्च देखाइएको छ, तर ती खर्च वापत सुको कर दाखिला गरिएका छैनन् ।

कर अधिकृत एकसयमा आउने बुभुपछि नगरपालिकाका एक प्रतिनिधि आएर कर अधिकृतलाई सुटक्क भन्छन्- ‘खाने मुखलाई जुझाले छेक्नै सर ! फन्नु कर अधिकृत सरको त जुझा नै छैन रहेछ । सर कर कार्यालय जाँदा गनौंस भरे साँफतिर अर्को खाम पठाईदिने सल्लाह भएको छ ।’ कर अधिकृत कड्किएछन्- ‘चुप लागुनुस् । अब तपाइहरू उपर अनुसन्धान हुन्छ । यो खामहरू घुस दिएको प्रमाणको रूपमा र आर्थिक अनियमितता गरेको प्रमाणको रूपमा यो फाइल पेश गरिने छ । नगरपालिकाले टाँस गरेको सूचना, अभियन्ताहरूले शहर सफा राख्न चलाएका अभियानका फोटोहरू र अरु थुप्रै प्रमाण संकलन गरेको छु ।’

बीचैमा नगरपालिका प्रतिनिधि भन्छन्- ‘अनुसन्धान त तपाईं उपर पो हुन्छ त कर अधिकृत सर ! खाम जो तपाईंले लिनु भएको छ नि, त्यहाँ भएका नोटका नम्बर टिपिएका छन् ।’ ती प्रतिनिधि थप भन्छन्- ‘यो फोहोरमैला एउटात्र काम भयो । नगरपालिकाको अरु थुप्रै कामहरू छन् । जस्तैः पुल, कलभट्ट, नाला ढल, बाटो, भूमि विकास, लगायत विकास निर्माणका कामहरू र कृषि, स्वास्थ्य, शिक्षा, तालिम, लक्षित वर्ग, क्षमता विकास, अवलोकन भ्रमण आदि/इत्यादि भनि साथै छैन । कर अधिकृत सरले कुरो बुझ्नु भो होला नि । अनुसन्धानतिर लाग्नु भयो भने सरको जुनि विच्छ ।’ कर अधिकृत कडा स्वरमा भन्छन्- ‘तपाईंहरू उपर गहन अनुसन्धान हुन्छ ।’

यतिकैमा नगरपालिका हाता बाहिर साइरन बजेको आवाज आउँछ- ‘टुँडुँ टुँडुँ टुँडुँ...’ टाउकामा राता बत्ती बलेसहित मोटरका हन्जा चर्को साइरन बजाउँदै नगरपालिका परिसरभित्र छिर्दछन् । नगरपालिकाभित्र हल्लिखल्ली मच्चिन्छ, ‘लौ के वित्यांस आइलाग्यो’ भनेर ।

नीलडेविडलाई डेनियलको साथ



कनकाई नगरपालिका-८ लक्ष्मीपुरका डेनियलडेविड कटुवाल १८ वर्षका भए । उनको उमेरका साथै युवा खाडी मुलुक भासिन्छन् कि स्टुडेन्ट भिसामा यूरोप, अमेरिका, अष्ट्रेलिया ताकन्छन् । तर, अपवादका रूपमा रहेका डेनियल भने आफ्ना पिता अन्तर्राष्ट्रियस्तरका नेपालका चर्चित हेयरस्टाइलिस निलडेविड कटुवालको पदचाप पछ्याउँदै नेपालको नाम अन्तर्राष्ट्रिय स्तरमा चिनाउन लागीपरेका छन् ।

भारतको पुणेबाट सलोनको म्यानेजमेन्ट सम्बन्धी डिप्लोमा कोर्षको अध्ययन गरी फर्केका उनले युके लण्डनबाट समेत सलोनको म्यानेजमेन्ट सम्बन्धी अनलाइन अध्ययन पूरा गरी त्यहाँ सिकेको सिपको प्रयोग गरी सुन्दारस्थित काठमाडौं मलको पहिलो तल्लामा आफ्ना बुवाको सलोनको नयाँ फ्रेन्चाइजी मोडललाई आफ्नै डिजाइनमा तयार पारेर त्यसको शुभारम्भ समेत गरेका छन् । सुन्दारस्थित काठमाडौं मलको पहिलो तल्लामा रहेको नीलडेविडस सलोनको नयाँ फ्रेन्चाइजी मोडलको उद्घाटन उद्योगपति राजेन्द्र खेतान, गायक प्रमोद खरेल, गायिका इन्दिरा जोशी, मोडल दीपक घिमिरे तथा सञ्चारकर्मी सुशील नेपालले संयुक्तरूपमा गरे । उनीहरूले आफ्नो व्यवसायको उत्तराधिकारी पाएकोमा हेयरस्टाइलिस निलडेविड कटुवाललाई बधाई तथा शुभकामना दिँदै निलडेविडस ब्राण्डलाई विश्वभर पुर्याउन डेनियलडेविड कटुवाललाई सफलताको शुभकामना दिए ।

आफ्ना पिता हेयरस्टाइलिस निलडेविड कटुवालले सन् २००६ मा काठमाडौंको काठमाडौं मलमा निलडेविड हेयर एण्ड ब्यूटी सलोन स्थापना गरी हाल नेपाल र भारतमा गरी ८० वटाभन्दा बढी निलडेविडस इन्टरनेशनल युनीसेक्स सलोन स्थापना गरी सयौं युवालाई

रोजगारी दिनुका साथै हजारौंलाई सेवा दिइरहेकोले अब अझ नयाँ तरिकाबाट ब्राण्डको रूपमा पहिचान बनाएको निलडेविडस ब्राण्डलाई नयाँ उचाई प्रदान गर्न आफू यस क्षेत्रमा आएको डेनियलडेविड कटुवालले बताए । हेयको दृष्टिले हेरिने कपाल काट्ने पेसालाई अपनाएर नेपालमा मात्र नभई अन्तर्राष्ट्रियस्तरमा नै आफ्नो पहिचान बनाउन पिता निलडेविडस सफल भएकोले आफू पनि पिता निलडेविडको पदचाप पछ्याउँदै व्यवसायलाई अघि बढाउँदै निलडेविडस ब्राण्डलाई विश्वभर पुर्याउन लागीपरे उनले बताए । आफ्ना पिता निलडेविड कटुवाल, माता सुष्मा कार्की कटुवाल तथा अभिभावक कृष्णबहादुर कटुवाल, तुलसा कटुवाल र बेलायती नागरिक डेविड भाइललाई प्रेरणाको श्रोत मान्ने डेनियलले अग्रजहरूले देखाएको बाटोलाई पहिल्याउँदै नेपालको नाम



अन्तर्राष्ट्रियस्तरमा चिनाउन लागीपरेको बताए । उनले निलडेविडस ब्राण्डलाई विश्वभर पुर्याउन नेपाल, भारत र विदेशका लागि सलोनको फ्रेन्चाइज मोडल डिजाइन र स्टाफिङ म्यानेजमेन्ट प्लान समेत गरेको बताउँदै नेपाल तथा भारतका लागि फ्रेन्चाइजी मोडल तयार गरेको जानकारी दिए ।

काठमाडौं मलको फ्रेन्चाइज मोडल जस्तै नेपालका विभिन्न शहरहरूमा नीलडेविडस ब्राण्डका नयाँ फ्रेन्चाइजीहरू २५ देखि ३० लाख रूपैयाँको लगानीमा खोल्न सकिने डेनिलडेविड कटुवालले बताएका छन् । निलडेविडस ब्राण्डलाई विश्वभर पुर्याउन आगामी सन् २०२२ देखि अन्तर्राष्ट्रियस्तरमा निलडेविडस इन्टरनेशनल युनीसेक्स सलोन खोल्न लागेको बताउँदै उनले चीनमा फ्रेन्चाइजका लागि सम्झौता गरिएको बताए । त्यस्तै अष्ट्रेलियाको सिड्नीमा र यूएईमा फ्रेन्चाइजका लागि छलफल भइरहेको उनले बताए ।

१८ वर्षकै उमेरमा निलडेविडस ब्राण्डलाई नयाँ उचाईमा पुर्याउन छोराको साथ दिएकोमा आफू गौरवान्दित भएको निलडेविड बताउँछन् । निलडेविड भन्छन्- ‘मेरो लक्ष्य र सपनालाई थप उचाईमा पुर्याउने उद्देश्यले मेरो छोरा डेनियलले काठमाडौं मलको पहिलो तल्लामा नेपाल र भारतमा नीलडेविडस सलोनको फ्रेन्चाइज विस्तार गर्ने लक्ष्यका साथ फ्रेन्चाइज मोडल सलोन शुभारम्भ गरेको छ । तपाईंहरू सबैको माया र आशीर्वाद डेनियलप्रति रहिरहोस् । मेरो लक्ष्मीपुर, भापादेखिको यात्रालाई मेरो छोरा डेनियलले नयाँ कन्सेप्टमा अझ उचाई लगे सपना पुरा हुँदैछ ।’ उनले सन् २०२२ मा नीलडेविडस फाउण्डेसन स्थापना गरेर एक सय जना गरीव तथा असाहय युवा-युवतीलाई हेयर एण्ड मेकअपको प्रशिक्षण दिएर रोजगारी समेत दिने घोषणा गरे । सञ्चारकर्मी नरेश भट्टराईले कार्यक्रमको सञ्चालन गरेका थिए ।

प्रस्तुति: तुलसीप्रसाद निरौला

‘अन्तिम यात्रा’को लोकार्पण



अर्जुनधारा, माघ २। किरात साहित्यकार नवल फाइवालीको १५औं कृति ‘अन्तिम यात्रा’को लोकार्पण भएको छ ।

अर्जुनधारा-७ स्थित साहित्यकार फाइवालीको निवासस्थानमा परिवारका सदस्य हरिबहादुर लिम्बूको अध्यक्षतामा भएको कार्यक्रममा प्रमुख अतिथि भापा जिल्ला लेखक सघका पूर्व सचिव कुमार भट्टराई, साहित्यकार डवल केटी, नेपाल आदिवासी जनजाति पत्रकार महासंघ (फोनिज) प्रदेश नं. १ का इञ्चार्ज दिपेन राई, फाइवालीकी श्रीमती भीमकुमारी लिम्बू, दुर्गाबहादुर कटुवालले उक्त कृतिको लोकार्पण गरेका थिए ।

किरात ४१ वर्ष अघिदेखि आफ्नो लेखन यात्रालाई निरन्तरता दिने क्रममा जीवनको ७९औं वसन्तमा प्रवेश गरेका उनले विगतदेखि वर्तमानसम्म लेखिएका तितो मिठो प्रकाशित र अप्रकाशित लेखहरूलाई संगालेर एउटा पुस्तकको आकार दिने चाहना बमोजिम उक्त कृति तयार भएको साहित्यकार फाइवालीले बताए । शारीरिक अवस्थाका कारण लेखन यात्रालाई आगामी दिनमा निरन्तरता दिन नसकेतर्फ संकेत गर्दै कृति प्रकाशनको

लागि सम्पादन र प्रकाशनको जिम्मेवारी लिई सहयोग गरेका साहित्यकार डवल केटीलाई उनले कृति माफत् आभार प्रकट गरेका छन् ।

१५० पृष्ठको कृतिमा विभिन्न सञ्चारमाध्यममा प्रकाशित र अप्रकाशित गरी जम्मा ३४ वटा लेख समाहित भएको छ । साहित्यकार फाइवालीको यसअघि प्रकाशित कृतिहरूमा अन्यायको हार-२०३६, संक्षिप्त खस लिम्बू शब्दकोष, प्रथम संस्करण-२०४९, किताब ऐतिहासिक सवाइ-२०५०, लिम्बू नामाकरण(याक्थुड मिडवान)२०५०, पालम (लिम्बू भाषामा)२०५०, किरात सम्बन्धी सामान्य ज्ञान-२०५२, बलिहाड तडनमा र लारिङगे (लिम्बू/खस)२०५३ रहेका छन् ।

त्यसैगरी अन्य कृतिहरूमा ४० जातिको आदिवासी जनजाति संक्षिप्त परिचय-२०५६, बौद्धिक ज्ञानका अमर विचारहरू-२०५७, राष्ट्रिय जनगणना सम्बन्धी दिग्दर्शन-२०५७, मुकान सुम्(लिम्बू उखान)२०६१, राष्ट्रका एक सपुत र ज्ञात अज्ञात शहीदहरूको तथ्याङ्क गाथा-२०६१, अन्यायको हार (दोस्रो संस्करण)२०६९ र नानु खडेम (लिम्बू भाषा प्रकाशित पुस्तक)२०६९ रहेका छन् ।

होमस्टेको प्रवर्द्धनमा युवा



बुधबारे, माघ २। बुधबारे जेसीजले वर्ष २०२१ मा जेसीजमा आवद्ध युवाले सञ्चालन गरेको व्यवसायलाई प्रवर्द्धन गर्न शुरू गरेको छ ।

जेसीजमा आवद्ध युवा व्यापारमा, जागिरमा सफल हुनुपर्छ भन्ने मान्यतालाई सफल पार्न उनीहरूले गरेका कामको प्रचार गर्ने रणनीति बनाएको बुधबारे जेसीजका अध्यक्ष अनिल वाग्लेले बताए । बुधबारे जेसीजले जेसीजमा आवद्ध युवा उमेर तिम्सिनाले बुधबारे

बजारमा सञ्चालन गरेको सुविधासम्पन्न ‘तेन्जिड नोर्गे होमस्टे’को प्रमोशन गरेर कार्यक्रमको शुभारम्भ गरिएको उनले बताए ।

कार्यक्रममा बुधबारे जेसीजका अध्यक्ष अनिल वाग्ले, निवर्तमान अध्यक्ष नन्दकुमार थापा राई, पूर्व अध्यक्षहरू प्रकाश भण्डारी र रमेश बराल लगायतको सहभागिता रहेको थियो । उमेर तिम्सिनाको अध्यक्षतामा भएको कार्यक्रमको सञ्चालन गोकुल पौडेलले गरेका थिए ।

सामाजिक सेवा तथा ढल सरसफाई

भापामै पहिलोपटक भ्याकुम सिस्टमको ठूलो र सस्तो ढल तथा सेफ्टी ट्याङ्की सरसफाईको लागि हामीलाई सम्भन्नुहोस् ।



सम्पर्क: ९८१४९९३७१२, ९८२४९८९९७४, ९८४२६७७८५५, ९८६२६४८२८२

सेफ्टी ट्याङ्की तथा ढल सफाई

अत्याधुनिक ट्रबो (Trabo) प्रविधि सिस्टमको ठूलो ट्याङ्कीबाट सस्तोमा इन्धनरहित हनुरहको सेफ्टी ट्याङ्की सरसफाई गर्नु परेमा हामीलाई सम्भन्नुहोस् ।

चट्टो मट्टो सेवा



सम्पर्क: ०२३-५५०६२०, ९८४२६५५७००, ९८०४९३८१००, ९८०७९३०७४०, ९८१७९२९३९४

हामी सजाउँछौ हरेक भित्तालाई

BHITTA TRADING

सम्पूर्ण Interior तथा Exterior Design

- Wallpaper
- Wallpaints
- Wall Grass
- Floor Grass
- False Ceiling
- Canvas

ठेगाना : मेचीनगर-६, काँकरभिट्टा (भापा) भट्टराई चोक, सालघारी रोड

सम्पर्क नं. : राजेश गौतम ९८०३४७६१०८, विकास गुरुङ ९८०८२३०९७४

पसल बिक्रीमा

भापा बुद्धशान्ति गाउँपालिका-३ बुधबारे चौक (बैंक अफ काठमाडौंको तल्लो तलामा) चालू अवस्थामा रहेको ल्याभिस इम्पोरियम फोसन बेयर बिक्रीमा रहेकाले इच्छुकले तुरुन्त सम्पर्क गर्नुहोला ।

सम्पर्क: ९८४२७७३६२०, ९८४२६५५४१३

ताप्लेजुङ-पाथीभरा सफल यात्रा

बितामोडबाट ताप्लेजुङ हुँदै पाथीभरा मन्दिरसम्म साथै थेचम्बू, मेमेडसम्मको सफल यात्राका लागि हामीलाई सम्भन्नुहोस् ।

ताप्लेजुङ पाथीभरा काउन्टर

मो. ९८०३२५०४७२/९८०१३६४०९३

विशेषज्ञ डाक्टरहरुको सेवा

डा. सविन मानन्धर
MBBS (KU) MD (NAMS)
बरिष्ठ बालरोग विशेषज्ञ (दैनिक सेवा)

डा. राजीव कोइराला
MBBS, MD
जनरल फिजिसियन, दैनिक सेवा

डा. सरोज कुमार यादव
MBBS, MS
जनरल सर्जन युरोलोजी (दैनिक सेवा)

डा. प्रमोद कुमार शाह
MBBS, MD (TU)
कन्सल्टेन्ट फिजिसियन (दैनिक सेवा: ८-१० बजे)

यहाँ अन्य सेवाहरू: डिजिटल X-Ray, होमोग्रामसहितको मेडिकल, अत्याधुनिक प्रविधिबाट प्याथोलोजी ब्याच सेवा, होलबडी चेकअप, फार्मसी सेवा

बुढासुब्बा मेडिकल सेन्टर प्रा.लि.
शनिचरे रोड, पाथीभरा टोल नं. ४ रोड, बितामोड, भापा (०२३-५४९६६२)

पाथीभरा सिने प्लाजा बितामोड अब खुल्ला

नेपाली कथानक चलचित्र (शिव श्रेष्ठको) **हिन्दी चलचित्र**

एउटा यस्तो प्रेम कहानी / **विजय दि मास्टर**

माघ १ गतेबाट प्रदर्शनमा

पहिलो शो ११:४५ । दोस्रो शो २:४५ । तेस्रो शो ६:३०

बुकिङ गरेको टिकट एक घण्टापछि स्वतः क्यान्सिल हुनेछ । (फोन नं. ०२३-५४६४३६)

भौतिक पूर्वाधार तथा यातायात मन्त्रालय
सडक विभाग
भू-वातावरण तथा सामाजिक शाखा
चाकुपाट, ललितपुर

प्रारम्भिक वातावरणीय परीक्षण प्रतिवेदन तयारी सम्बन्धी सार्वजनिक सूचना

प्रकाशित मिति: २०७७/१०/०३

नेपाल सरकार, सडक विभाग, भू-वातावरण तथा सामाजिक शाखाद्वारा प्रदेश नं. १, भापा जिल्लामा निम्न बमोजिमको प्रस्ताव कार्यान्वयन गर्न लागिएको छ ।

प्रस्तावको व्यहोरा	१. बितामोड-सैनिक बजार-सैनिक चोक-गोलघाट-राजगढ-भारत सीमा सडक खण्डको स्तरवृद्धि (सडकको क्षेत्राधिकार- ३० मि., जम्मा लम्बाई- १५.८ कि.मि) प्रभाव पर्ने सक्ने न.पा./ गा.पा.- बितामोड नगरपालिका, हल्दिबारी गाउँपालिका र ब्राह्मदेशी गाउँपालिका २. सुदङ्गा-सर्नामती-लसुना-दिङ्गलबैंक-बिहार बोर्डर सडक खण्डको स्तरवृद्धि (सडकको क्षेत्राधिकार- ३० मि., जम्मा लम्बाई- २४ कि.मि) प्रभाव पर्ने सक्ने न.पा./ गा.पा.- कन्काई नगरपालिका र भापा गाउँपालिका
प्रस्तावको नाम र ठेगाना	भू-वातावरण तथा सामाजिक शाखा, सडक विभाग चाकुपाट, ललितपुर, फोन नं.०१-५००५५२०, फ्याक्स नं.०१-५५२९१०६ ईमेल- gesunit@dor.gov.np, वेबसाइट: www.dor.gov.np
सम्बन्धित मन्त्रालयको नाम र ठेगाना	भौतिक पूर्वाधार तथा यातायात मन्त्रालय सिंहदरबार, काठमाडौं, फोन नं.०१-५००५५२०, फ्याक्स नं.०१-५५२९१०६ ईमेल- gesunit@dor.gov.np, वेबसाइट: www.dor.gov.np
परामर्शदाताको नाम र ठेगाना	अभियन्त्र-नेक्स्ट-स्टाट जे.भी. शिसिर मार्ग-११, बबरमहल, काठमाडौं फोन नं. ९८४१५५०४२५, ईमेल: lokesh.sapkota.27@gmail.com

माथि उल्लिखित प्रस्तावको प्रारम्भिक वातावरणीय परीक्षणका क्रममा सो क्षेत्रको प्राकृतिक भौतिक प्रणाली, जैविक प्रणाली, सामाजिक प्रणाली, सांस्कृतिक प्रणाली र आर्थिक प्रणालीबीच के-कस्तो प्रभाव पर्दछ भनी यकिन गर्न सो स्थानको न.पा. र गा.पा. तथा त्यस क्षेत्रका विद्यालय, अस्पताल, स्वास्थ्य चौकी तथा सरोकारवाला व्यक्ति वा संस्थाको लिखित राय सुझाव लिन आवश्यक भएकोले प्रस्तावको ठेगानामा आई पुग्ने गरी यो सूचना प्रकाशन भएको मितिले सात (७) दिनभित्र लिखित राय सुझाव उपलब्ध गराई दिनुहुन अनुरोध गरिन्छ ।

राय सुझावको लागि पत्राचार गर्ने निकाय र ठेगाना : भू-वातावरण तथा सामाजिक शाखा, सडक विभाग चाकुपाट, ललितपुर, फोन नं.०१-५००५५२०, फ्याक्स नं. ०१-५५२९१०६ ईमेल- gesunit@dor.gov.np, वेबसाइट: www.dor.gov.np

सेफ्टी ट्याङ्की सफा गर्नु परेमा हामीलाई सम्पर्क गर्नुहोला ।

भापा सेफ्टी ट्याङ्की तथा ढल सफाई

बितामोड सम्पर्क: **राजकुमार श्रेष्ठ**
९८५२६४६००५, ९८०६०१०४१०, ९८४२६३४६२७, ०२३-५४६००५

दमक सम्पर्क: **देवी सिटौला**
९८२४९७९१८५, ९८४२७६०२६५, ९८४२३३२४३०

भापामै सबैभन्दा ठूलो भ्याकुम सिस्टमको ट्याङ्कीबाट सफाई गरिन्छ ।

हाडजोर्नी तथा नसाका समस्याहरुको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार सार्क पूर्वाञ्चल अस्पताल बितामोड भापामा हाडजोर्नी तथा नसाका विरामीहरुको सफल उपचार ।

जाँच तथा उपचार हुने समस्याहरू

- गर्धन, ढाड, कमर दुख्ने, डिस्क प्रोल्याप्, नसा च्यापिएको, हड्डी खिडिएको
- बाघ रोग, युरिक एसिड बढेको, आर्थराइटिस, जोर्नी दुख्ने, जोर्नी जाम भएको
- शरीर भ्रमभ्रमाउने, पोल्ने, लाटो हुने, काम्ने,
- प्यारालाइसिस तथा हिंडुन गह्रो हुने शरीरको एक वा दुबै भाग नचल्ने, मुख बाड्गिएको

विरामीलाई भर्ना गरी विशेष उपचार गरिन्छ ।

- प्यारालाइसिस भएका तथा हिंडुन नसक्ने विरामीका लागि अस्पतालमा भर्ना गरी विशेष उपचार गरिन्छ ।

सार्क पूर्वाञ्चल अस्पताल, कनकाई रोड
नेपाल टेलिकम पूर्व बितामोड, भापा (फोन : ०२३-५४०१२३, ९८०३५४६९९)

माका, मूल, दया, क्षमा र ममता सन्तोष जान्दैन त्यो । इन्द्रै बिन्ती गरुन् म्कुकेर पद्ममा त्यो बिन्ती मान्दैन त्यो शुपोमा उधिनी मिठो र नमिठो रोजेर छान्दैन त्यो । आगो टप्प टिप्प्यो, लग्यो, मिति पुग्यो, टारेर टर्दैन त्यो

भावपूर्ण श्रद्धाञ्जलि/कृतज्ञता/निमन्त्रणा

मेरी धर्मपत्नी तथा हाम्रो ममतामयी माता **गंगादेवी प्रसाई**को यही मिति २०७७ पुस २० गते सोमबारका दिन ८३ वर्षको उमेरमा भएको अकल्पनीय एवम् असामयिक निधनले हामीलाई मर्माहत एवम् स्तब्ध बनाएको छ । हाम्रा अभिभावक वियोगको यस दुःखद क्षणमा गतात्माको सायुज्य मुक्तिको कामना गर्दै भावपूर्ण श्रद्धाञ्जलि अर्पण गर्दछौं

मृत्यु शाश्वत सत्य एवम् प्राकृतिक नियम भए पनि यो पीडादायी क्षणले परिवारजनलाई असाध्यै ठूलो पीडाबोध गराउँदोरहेछ । हामीलाई पर्न गएको मातृवियोगको यस कष्टपूर्ण क्षणमा हाम्रा स्वर्गीय अभिभावक प्रति भावपूर्ण श्रद्धाञ्जलि अर्पण गर्नुहुने, हामीप्रति सद्भाव, सहानुभूति र समवेदना प्रकट गर्नुहुने तीनवटै तहका सरकारका प्रमुख तथा प्रतिनिधिहरु, सम्पूर्ण संघ-संस्था, राजनीतिक दलहरु, शवयात्रामा सहभागी मलामीजन, इष्टमित्र, बन्धुबान्धव, नातागोता, छरछिमेक लगायत सबैमा आभारसहित कृतज्ञता ज्ञापन गर्दछौं । साथै आज २०७७ माघ ३ गते हुने १३औं दिनको शुद्धाई कार्यमा उपस्थित भएर पितृ प्रसाद ग्रहण गरी हामीलाई शुद्ध तुल्याइ दिनुहुन सबैमा सविनय हार्दिक निमन्त्रणा गर्दछौं ।

श्रीमान : प्रेमप्रसाद प्रसाई

छोरा-बुहारीहरु : **पुष्प-कुन्ता अधिकारी प्रसाई**, **ज्ञानुराम-पवित्रा महतारा प्रसाई**, **टीकाराम-देवकला संग्रौला प्रसाई**

छोरी-जवाईहरु : **गोमादेवी-यदु विमली**, **पम्फादेवी सिटौला**, **पुष्पा-गणेश सिटौला**

प्रेमकुमारी-धर्म संग्रौला, **अनिता-देवी चुडाल**, **कल्पना-युवराज ओडारी**

२३ नाति-नातिनी, १३ पनाति-पनातिनी

स्व. गंगादेवी प्रसाई
जन्म : १९९४/१२/१५
स्वर्गारोहण : २०७७/०९/२०

समस्त प्रसाई परिवार, अर्जुनधारा-९, प्रणामी टोल, भापा

ज्यो. मधुसूदन रिजाल
(स्वर्णपदक विजेता)
वैदिक ज्योतिष परामर्श केन्द्र
शनिचरे रोड, बितामोड (९८४२७७४१९)

मेघ (वु. वे. चो. ला. लि. लु. ले. लो. आ) - आम्बानीका नयाँ स्रोत फेला पार्नेछन् । दिगो काम प्रारम्भ हुनेछ । तर आज उठेको रकम तत्काल खर्चनुपर्ला ।
बृष (इ. उ. ए. ओ. वा. बि. बु. बे. बो) - श्रमको उचित मूल्यांकन भए पनि प्रतिफलका लागि समय पर्खनुपर्नेछ । अटिको कामको लगानी अरुकै खर्च हुन सक्छ ।
मिथुन (का. कि. कु. घ. छ. के. को. ह) - सरसापटमा धन बाहिरिने देखिन्छ । आम्बानी रोकिकर्जा लिनुपर्ने हुन सक्छ । लगानीका रूपमा सञ्चि उपयोग गर्दा लाभ हुनेछ ।

कर्कट (हि. हु. हे. हो. डा. डि. डु. डे. डो) - नयाँ कामले नाम र दाम दिलाउनेछ । कर्मक्षेत्रमा गरिएको साधना सिद्ध हुनेछ । मिहिनेतले सजिलै लक्ष्यमा पुऱ्याउनेछ ।
सिंह (मि. मी. मु. मू. मे. मो. टा. टि. टु. टो) - साहाजगउनेछ । विभिन्न अवसरले काममा जग बसाउने अवसर
ष. ण. ठ. पे. पो.) - मित्रता बढ्नेछ । व्यवसायमा कर्मयोगले मानसम्मान समेत

दिलाउन सक्छ ।
तुला (र. रि. रु. रे. रो. ता. ति. तु. तो) - सम्भावना देखिए पनि सोचेजति फाइदा नहुन सक्छ । उपलब्धिका लागि समय प्रतीक्षा गर्नुपर्ला धार्मिक र सेवामूलक काममा प्रवृत्त भइनेछ ।
बृश्चिक (तो. ना. नि. नु. ने. नो. या. यि. यु) - आफूलाई तत्काल फाइदा नदेखिए पनि अरूको उपकार गर्न सकिनेछ । साथीभाइको सहयोगले हिम्मत दिलाउनेछ ।
धनु (ये. यो. म. मि. भु. घ. फा. ट. मे) - विवादास्पद काम गर्नुपर्ने पनि मिहिनेतले लाभ हुने काम प्रारम्भ हुनेछ । दोहोऱ्याएर प्रयत्न गर्दा रोकिएको काम बन्नेछ ।

मकर (मो. ज. जि. खि. खु. खे. खो. गा. गि) - अनायासै शरीर कमजोर बन्नाले चिन्ताको काममा जुट्न नसकिनेछ । साथ दिनेहरू नहुँदा दुःख पाइनेछ ।
कुम्भ (गु. गे. गो. सा. सि. सु. से. सो. दा) - बाध्यताले अप्ठ्यारो पार्ने सक्छ । सामान्य काममा धन र श्रम खर्च हुनेछ । आफ्नो गोपनीयता भंग हुनाले समस्यामा परिनेछ ।
मीन (दि. दु. थ. म. ज. दे. दो. घ. घि) - सहयोगीहरू पछि हट्नेछन् भने कमजोरीको फाइदा अरूले उठाउन सक्छन् । स्वास्थ्यका लागि व्यायाम र आहारविहारमा ध्यान पुऱ्याउनुहोला ।